
கேரள அரசு 


சட்ட (சட்டமியற்றல் -சி ) துறை 

அறிக்கை 


எண் 21699/ ச . இ . சி . 1/ 2011 /சட்ட 


ம் . 


திருவனந்தபுரம் , - 

2012 ஜனவரி 17 
1933 பௌஷம் 27 . 


2012 ஜனவரி 17ஆம் தேதி கேரள ஆளுநரால் விளம்பர அறிக்கை 
செய்யப்பட்ட பின் வரும் அவசரச்சட்டம் பொதுமக்களின் அறிவிற்காக 
இதனால் விளம்பரம் செய்யப்படுகிறது . 


ஆளுநரின் ஆணைப்படி , 


சி . கெ . பத்மாகரன் , 
சட்டத்துறை சிறப்புச்செயலாளர் . 


2012 - ன் 


அவசரசட்ட ம் எண் 4 


2012 - ன் கேரள பஞ்சாயத்துராஜ் (திருத்த ) அவசரச்சட்டம் 


இந்தியக்குடியரசின் அறுபத்தியிரண்டாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1994 - ன் கேரள பஞ்சாயத்து ராஜ் சட்டத்தை மீண்டும் திருத்தம் 
செய்வதற்குரிய ஒரு அவசரச்சட்டம் . 


முகவுரை - 2011- ன் கேரள பஞ்சாயத்துராஜ் ( மூன்றாம் திருத்த ) அவசரச் 
சட்டம் ( 2011 - ன் 48 ) 2011 நவம்பர் 18ஆம் தேதி கேரள ஆளுநரால் விளம்பர 
அறிக்கை செய்யப்பட்டிருந்ததாலும் ; 


2011 டிசம்பர் 9ஆம் தேதி தொடங்கி அதே நாளில் முடிவடைந்த கேரள 
மாநில சட்டப்பேரவை கூட்டத்தில் மேற்கூறிய அவசரச்சட்டத்திற்கு பதிலாக 
சட்டப்பேரவையில் ஒரு சட்டம் கொண்டுவருவதற்குரிய ஒரு மசோதா தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 


இந்திய அரசியலமைப்பின் 213 -வது விதித்தொகுப்பின் உட்பிரிவு ( 2) - ன் 
துணை உட்பிரிவு ( எ ) - ன் அடிப்படையில் பின்வரும் அவசரச்சட்டம் 2012 
ஜனவரி 20ஆம் தேதி அமலில் இருந்து நின்றுவிடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 


கேரள மாநில சட்டப் பேரவை கூட்டத் தொடரில் இல்லாமல் 
இருப்பதாலும் தாம் துரித நடவடிக்கை எடுக்க வேண்டிய சூழ்நிலை தற்போது 
உள்ளது என்று கேரள ஆளுநர் புரிந்துகொண்டிருப்பதாலும் ; 

தற்போது , அதனால் , இந்திய அரசியலமைப்பின் 213ஆம் விதித்தொகுப்பின் 
உட்பிரிவு (1)- ஆல் வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 


1 . சுருக்கப்பெயரும் தொடக்கமும். -- (1 ) இந்த அவசரச்சட்டம் 2012 - ன் 
கேரள பஞ்சாயத்துராஜ் (திருத்த ) அவசரச்சட்டம் என அழைக்கப்படலாம் . 


( 2 ) இது 2010 நவம்பர் மாதம் 1ஆம் தேதி அமலுக்கு வந்ததாக 
கருதப்படவேண்டும் 


2 . 1994 - ன் 13வது சட்டம் தற்காலிகமாக திருத்தம் செய்யப்படல் - இந்த 
அவசரச்சட்டம் நடைமுறையில் இருக்கின்ற காலத்தில் , 1994 - ன் கேரள 
பஞ்சாயத்துராஜ் சட்டத்திற்கு (1994- ன் 13 ) (இதற்கு பிறகு முதன்மைசட்டம் 
என்று குறிப்பிடப்படுவது ) 3வது பிரிவில் கூறப்பட்டுள்ள திருத்தத்திற்கு 
உட்பட்டு நடைமுறையில் இருக்கும் . 

3 . பிரிவு 159- ன் திருத்தம் - முதன்மை சட்டத்தின் பிரிவு 159- ன் துணைப் 
பிரிவு (1)- ல் , “ மூன்று மாதத்திற்குள் என்ற வார்த்தைகளுக்குப் பதிலாக 
" பதினைந்து மாதங்களுக்குள் ” என்ற வார்த்தைகள் சேர்க்கப்பட வேண்டும் . 

4 . இரத்தாதலும் தவிர்ப்பும் . - (1) 2011 - ன் கேரள பஞ்சாயத்துராஜ் 
( மூன்றாம் திருத்த) அவசரச்சட்டம் ( 2011 - ன் 48 ) இதனால் இரத்து செய்யப் 
படுகிறது . 


( 2 ) அவ்வாறு இரத்து செய்யப்பட்டபோதிலும் மேற்கூறிய அவசரச் 
சட்டப்படி திருத்தம் செய்யப்பட்ட முதன்மை சட்டத்தின் அடிப்படையில் 
செய்த ஏதேனும் காரியமோ , எடுத்த ஏதேனும் நடவடிக்கையோ இந்த 
சட்டப்படி திருத்தம் செய்யப்பட்ட முதன்மை சட்டத்தின் அடிப்படையில் 
செய்ததாகவோ கருதப்படவேண்டும் . 


எச் . ஆர் . பரத்வாஜ் , 


ஆளுநர் . 


